

# पंजाब केसरी (Punjab Kesari)

दिनांक (Dated): 01/03/2022 पृष्ठ सं० (Page No.) 05 क्रम सं० (Serial No.) 07

## सीआईएसएफ जवान ने बचाई 10 साल की बच्ची की जान

नई दिल्ली, (पंजाब केसरी): दिल्ली मेट्रो के निर्माण विहार मेट्रो स्टेशन पर सीआईएसएफ के जवान ने अपनी सूझबूझ का परिचय देते हुए एक 10 साल की बच्ची की



जान बचा ली। बच्ची खेलते हुए मेट्रो स्टेशन से सटी 20 फीट ऊंची दीवार तक पहुंच गई थी। सीआईएसएफ जवान ने उसे सकुशल नीचे उतारा। मिली जानकारी के अनुसार रविवार शाम करीब 6 बजे इस बच्ची को बचाया गया। बच्ची खेलते हुए वह गेट नंबर 1 के पास

सीढ़ियों से सटी 20 फीट ऊंची दीवार पर पहुंच गई। इसके बाद वह झर गई और वापस नहीं आ रही थी। मौके पर लगे कैमरों से वहां तैनात सीआईएसएफ जवान ने यह देखा। उसने तुरंत मामले की सूचना अधिकारियों व मौके पर मौजूद त्वरित प्रतिक्रिया टीम को दी। सूचना पर सिपाही एनके नाथक मौके पर पहुंचे। सूझबूझ का परिचय देते हुए ग्रिल के माध्यम से बच्ची तक पहुंचे और गोद में लेकर उसे सकुशल सुरक्षित स्थान पर पहुंचाया। इस दौरान उनकी माता को भी पता नहीं चला कि उसकी बेटी कैसे वहां तक पहुंच गई।